

## శ్రీమహాకాలభైరవకవచమ్

శ్రీదేవ్యువాచ ।

దేవదేవ మహాబాహో భక్తానాం సుఖవర్ధన

కేన సిద్ధిం దదాత్యాశు కాలీ త్రైలోక్యమోహన ॥ 1 ॥

తన్నే వద దయాఽఽధార సాధకాభీష్టసిద్ధయే ।

కృపాం కురు జగన్నాథ వద వేదవిదాం వర ॥ 2 ॥

శ్రీభైరవ ఉవాచ ।

1. గోపనీయం ప్రయత్నేన తత్త్వాత్ తత్త్వం పరాత్పరమ్ ।

ఏష సిద్ధికరః సమ్యక్ కిమథో కథయామ్యహమ్ ॥ 3 ॥

2. మహాకాలమహమ్ వందే సర్వసిద్ధిప్రదాయకమ్ ।

దేవదానవగన్ధర్వకిన్నరపరిసేవితమ్ ॥ 4

3. కవచం తత్త్వదేవస్య పఠనాద్ ఘోరదర్శనే ।

సత్యం భవతి సాన్నిధ్యం కవచస్తవనాన్తరాత్ ॥ 5

4. సిద్ధిం దదాతి సా తుష్ట్యా కృత్వా కవచముత్తమమ్ ।

సామ్రాజ్యత్వం ప్రియం దత్వా పుత్రవత్ పరిపాలయేత్ ॥ 6

5. కవచస్య ఋషిర్దేవీ కాలికా దక్షిణా తథా

విరాట్చంద్రః సువిజ్ఞేయం మహాకాలస్తు దేవతా ॥ 7 ॥

6. కాలికా సాధనే చైవ వినియోగః ప్రకీర్తితః  
ఓం శ్మశానస్థో మహారుద్రో మహాకాలో విగమ్భరః || 8||
7. కపాలకర్తృకా వామే శూలం ఖట్వాఙ్గమ్ దక్షిణే  
భుజభ్రూషితే దేవి భస్మాస్థిమణిమణ్డితః || 9||
8. జ్వలత్పావకమధ్యస్థో భస్మశయావ్యవస్థితః  
విపరీతరతాం తత్ర కాలికాం హృదయోపరి ||10||
9. పేయం ఖాద్యం చ చోష్యం చ తౌ కృత్వా తు పరస్పరమ్  
ఏవం భక్త్యా యజేద్ దేవం సర్వసిద్ధిః ప్రజాయతే || 11||
10. ప్రణవం పూర్వముచ్ఛార్య మహాకాలాయ తత్పదమ్ |  
నమః పాతు మహామన్తః సర్వశాస్త్రార్థపారగః || 12
11. అష్టక్షరో మహా మన్తః సర్వాశాపరిపూరకః |  
సర్వపాపక్షయం యాతి గ్రహణే భక్తవత్సలే || 13
12. కూర్చద్వన్ద్వం మహాకాల ప్రసీదేతి పదద్వయమ్ |  
లజ్జాయుగ్తం వహ్నిజాయా స తు రాజేశ్వరో మహాన్ || 14
13. మన్తగ్రహణమాత్రేణ భవేత సత్యం మహాకవిః |  
గద్యపద్యమయీ వాణీ గఙ్గానిర్ఘ్రితా తథా || 15
14. తస్య నామ తు దేవేశి దేవా గాయన్తి భావుకాః |  
శక్తిబీజద్వయం దత్వా కూర్చం స్యాత్ తదనన్తరమ్ || 16

15. మహాకాలపదం దత్వా మాయాబీజయుగం తథా |  
కూర్చమేకం సముద్భృత్య మహామన్త్రో దశాక్షరః || 17
16. రాజస్థానే దుర్గమే చ పాతు మాం సర్వతో ముదా |  
వేదాదిబీజమాదాయ భగమాన్ తదనంతరమ్ || 18
17. మహాకాలాయ సమ్ప్రోచ్య కూర్చం దత్వా చ రద్వయమ్ |  
హ్రీంకారపూర్వముద్భృత్య వేదాదిస్తదనంతరమ్ || 19
18. మహాకాలస్యాంతభాగే స్వాహాంతమనుముత్తమమ్ |  
ధనం పుత్రం సదా పాతు బన్ధుదారానికేతనమ్ || 20
19. పిఙ్గాక్షో మఙ్గాయుద్ధే యుద్ధే నిత్యం జయప్రదః |  
సమ్భావ్యః సర్వదుష్టఘ్నః పాతు స్వస్థానవల్లభః || 21
20. ఇతి తే కథితం తుభ్యం దేవానామపి దుర్లభమ్ |  
అనేన పఠనాద్ దేవి విఘ్ననాశో యథా భవేత్ || 22
21. సమ్ప్రాజకః శుచిస్నాతః భక్తియుక్తః సమాహితః |  
సర్వవ్యాధివినిర్ముక్తః వైరిమధ్యే విశేషతః || 23
22. మహాభీమః సదా పాతు సర్వస్థాన వల్లభమ్ |  
కాలీపార్శ్వస్థితో దేవః సర్వదా పాతు మే ముఖే || 24

|| ఫల శ్రుతి||

1. పఠనాత్ కాలికాదేవీ పఠేత్ కవచముత్తమమ్  
శ్రుణుయాద్ వా ప్రయత్నేన సదాఽఽనన్దమయో భవేత్ || 1
2. శ్రద్ధయాఽశ్రద్ధయా వాపి పఠనాత్ కవచస్య యత్ |  
సర్వసిద్ధిమవాప్నోతి యద్యత్సనసి వర్తతే || 2
3. బిల్వమూలే పఠేద్ యస్తు పఠనాద్ కవచస్య యత్ |  
త్రిసన్ధ్యం పఠనాద్ దేవి భవేన్నిత్యం మహాకవిః || 3
4. కుమారీం పూజయిత్వా తు యః పఠేద్ భావతత్పఠః |  
న కిచ్ఛేద్ దుర్లభం తస్య దివి వా భువి మోదతే || 4
5. దుర్భిక్షే రాజపీడాయాం గ్రామే వా వైరిమధ్యకే |  
యత్ర యత్ర భయం ప్రాప్తః సర్వత్ర ప్రపఠేన్నరః || 5
6. తత్ర తత్రాభయం తస్య భవత్యేవ న సంశయః |  
వామపార్శ్వే సమానీయ శోభితాం వరకామినీమ్ || 6
7. శ్రద్ధయాఽశ్రద్ధయా వాపి పఠనాత్ కవచస్య తు |  
ప్రయత్నతః పఠేద్ యస్తు తస్య సిద్ధిః కరే స్థితా || 7
8. ఇదం కవచమజ్ఞాత్వా కాలం యో భజతే నరః |  
నైవ సిద్ధిర్భవేత్ తస్య విఘ్నస్తస్య పదే పదే ||8||

ఆదౌ వర్ష పఠిత్వా తు తస్య సిద్ధిర్భవిష్యతి || ఇతి రుద్రయామలే మహాతన్త్రే మహాకాలభైరవకవచం  
సంస్కారమ్||